

# જ્યુઝ આંધી નગર

## NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 275 \* Date: 25.07.2025, Friday \* Page :04 \* Rs. 1.00/- \* Annual Rs. 351/-

# ચીન સરહદ નજીક રશિયાનું પ્લેન ક્રેશ, સવાર તમામ ૪૯ લોકોના મોતની આશંકા



રશિયામાં ગુમ એન્ટોનોવ AN-24 પેસેન્જર પ્લેન ક્રેશ થયું હોવાના અહેવાલો મળ્યા છે. જેમાં ૪૯ લોકો સવાર હતાં. ચીન નજીક અમૂર ક્ષેત્રમાં ઉડાન ભરી રહેલી ફ્લાઈટ સાથે અચાનક સંપર્ક તૂટ્યો હોવાનું સ્થાનિક એર ટ્રાફિક કંટ્રોલે જણાવ્યું હતું. જેનો કાટમાળ મળી આવતાં આ પ્લેન ક્રેશમાં સવાર તમામ લોકોના મોત થયા હોવાની આશંકા સ્થાનિક ન્યૂઝ

એજન્સીએ વ્યક્ત કરી છે. રશિયાની ઈમરજન્સી મિનિસ્ટ્રીએ જણાવ્યા પ્રમાણે, ‘બચાવ કામગીરીમાં જોડાયેલા હેલિકોપ્ટરે આ પેસેન્જર પ્લેનનો કાટમાળ શોધી કાઢ્યો છે. રશિયાની સિવિલ એવિએશન ઓથોરિટી દ્વારા સંચાલિત રે-૮ હેલિકોપ્ટરે તિન્ડાથી ૧૬ કિમી દૂર પર્વતીય ક્ષેત્રોમાં બળેલી હાલતમાં પ્લેન શોધી કાઢ્યું હતું. આ પ્લેન ક્રેશમાં સવાર તમામ લોકોના

મોતની પજ્યા હોવાની આશંકા છે. રશિયન એર ટ્રાફિક કંટ્રોલે સવારે જણાવ્યું હતું કે, ૫૦ પેસેન્જર-કૂ સભ્યોને લઈને જઈ રહેલા છદ્દ-૨૪ પેસેન્જર પ્લેન સાથે અમૂર ક્ષેત્રમાંથી સંપર્ક તૂટ્યો છે. લોકલ ઈમરજન્સી મિનિસ્ટ્રી અનુસાર, સાબેરિયાની અંગારા તરીકે ઓળખાતી એરલાઈન દ્વારા આ પ્લેન ઓપરેટ થઈ રહ્યું હતું. જે ચીનની સરહદ નજીક આવેલા અમૂર શહેરમાંથી

અચાનક રડાર સ્ક્રિનમાંથી ગુમ થયું હતું. પ્રાદેશિક ગવર્નર વેસિલી ઓલોવે જણાવ્યું હતું કે, પ્રારંભિક માહિતી મુજબ આ પ્લેનમાં પાંચ બાળકો સહિત કુલ ૪૩ પેસેન્જર સવાર હતા. તેમજ છ કૂ સભ્યો ઓન બોર્ડ હતાં. તમામ જરૂરી સુરક્ષા અને બચાવ દળને પ્લેનની શોધખોળ માટે તૈનાત કરવામાં આવ્યા હતાં.

સ્થાનિક બચાવકાર્યમાં જોડાયેલા લોકોએ પણ પ્લેન ક્રેશની હાલત જોઈને સવાર તમામના મોત થયા હોવાની ભીતિ વ્યક્ત કરી છે. આ પ્લેન તેના ડેસ્ટિનેશનની થોડા કિલોમીટર જ દૂર હતું, ત્યાં અચાનક રડારમાંથી ગુમ થયું હતું. અંગારા એરલાઈન્સ તિન્ડા એરપોર્ટથી થોડા કિમી દૂરથી છદ્દ-૨૪ નો સંપર્ક સાધવામાં નિષ્ફળ રહી હતી.

## ગુજરાતમાં બેફામ વીજયોરી: બે વર્ષમાં રૂ. ૧૦૨૯ કરોડની ચોરી, ૧.૫ લાખ ગ્રાહકો સામે ગુના દાખલ



ગુજરાતમાં વીજયોરીનું દૂષણ હજુ પણ યથાવત્ છે. ગુજરાત ઊર્જા વિકાસ નિગમ લિમિટેડ (વેફેડ) દ્વારા વીજયોરી અટકાવવા માટે સઘન પ્રયાસો થઈ રહ્યા છે, જેના પરિણામો ચોંકાવનારા છે. રાજ્યમાં વીજયોરી કરતા ગ્રાહકો સામે કાર્યવાહી કરવા માટે વેફેડના ૧૬ પોલીસ સ્ટેશનો કાર્યરત છે. છેલ્લા બે વર્ષમાં આ પોલીસ સ્ટેશનોમાં ૧,૦૨૯ કરોડની વીજયોરીના કેસ નોંધાયા છે, જે એક રેકોર્ડિંગ આંકડો છે. વડોદરાથી મળતી માહિતી મુજબ, વીજ ચોરી કરતા શખસો સામે વેફેડના ૧૬ પોલીસ સ્ટેશનોમાં ઈન્ડિયન ઈલેક્ટ્રીસિટી એક્ટ, ૨૦૦૩ હેઠળ ગુના દાખલ કરવામાં આવે છે. આ કાયદા હેઠળ દંડ અને ત્રણ વર્ષ સુધીની

જેલની જોગવાઈ હોવા છતાં, લોકોમાં તેનો ભય જોવા મળતો નથી. છેલ્લા બે વર્ષમાં (૨૦૨૩-૨૪ અને ૨૦૨૪-૨૫) વેફેડની ચાર પેટા કંપનીઓ - વેફેડ, વેફેડ, વેફેડ અને વેફેડ દ્વારા કુલ ૩૮.૫૯ લાખ વીજ કનેક્શન ચેક કરવામાં આવ્યા હતા. તેમાંથી ૨.૮૨ લાખ ગ્રાહકો વીજયોરી કરતા પકડાયા હતા. આ ગ્રાહકોને દંડ સાથે વીજ ચોરીની રકમ ભરવા જણાવવામાં આવ્યું હતું, પરંતુ તેમાંથી ૧.૫૨ લાખ ગ્રાહકોએ રૂ. ૧,૦૨૯ કરોડની રકમ ન ભરતા તેમની સામે પોલીસ ફરિયાદ દાખલ કરવામાં આવી હતી. આ આંકડાઓ દર્શાવે છે કે વીજચોરીના સૌથી વધુ બનાવો વેફેડ (પશ્ચિમ ગુજરાત વીજ કંપની લિમિટેડ) વિસ્તારમાં નોંધાયા છે, જેમાં સૌરાષ્ટ્રનો સમાવેશ થાય છે. વર્ષ ૨૦૨૩-૨૪માં વેફેડ માં ૮૨, ૧૨૬ વીજચોરીના કિસ્સાઓ પકડાયા હતા, જ્યારે ૨૦૨૪-૨૫માં આ આંકડો ૬૩, ૧૮૮ હતો. બે વર્ષમાં વેફેડ વિસ્તારમાં કુલ ૫૪,૮૦૦થી વધુ ગુના દાખલ થયા છે, જે અન્ય તમામ કંપનીઓ કરતા ઘણા વધારે છે.

## ઓસ્ટ્રેલિયામાં સ્વામિનારાયણ મંદિર પર હુમલો, દિવાલો પર લખ્યા ઉશ્કેરણીજનક મેસેજ: પોલીસ તપાસના આદેશ

ઓસ્ટ્રેલિયાના મેલબોર્નમાં મજી સ્વામિનારાયણ મંદિર પર હુમલાની ઘટના સામે આવી છે. માહિતી અનુસાર ગુરુવારે સવારે મેલબોર્નના મિલ પાર્કમાં મજી સ્વામિનારાયણ મંદિર પર હુમલો કરતાં ખાલિસ્તાન સમર્થકોએ તોડફોડ કરી હતી. આ સાથે મંદિરની દિવાલો પર ઉશ્કેરણીજનક મેસેજ પણ લખ્યાં હતા. ખાલિસ્તાની સમર્થકોએ મંદિર પર જરનેલ સિંહ ભિદરાનવાલેને ‘શહીદ’ ગણાવ્યા અને મંદિરની દિવાલો પર તેની પ્રસંશા કરતા મેસેજ લખ્યા હતા. આ સાથે ભારત અને મોદી સરકાર વિરોધી સૂચો પણ લખ્યા હતા. હિન્દુ કાઉન્સિલ ઓફ ઓસ્ટ્રેલિયાના પ્રમુખ મકરંદ ભાગવતે આ ઘટના પર દુઃખ વ્યક્ત કરતા કહ્યું કે, ‘આ મંદિર શાંતિ, ભક્તિ અને એકતાનું પ્રતીક છે. એવામાં આવી ઘટના આપણી ધાર્મિક સ્વતંત્રતા અને ઓળખ પર હુમલા સમાન છે. ‘જોકે વિક્ટોરિયાના મુખ્યમંત્રી જેસિન્ટા એલને હજુ સુધી આ ઘટનાની જાહેરમાં ટીકા કરી નથી. તેમના કાર્યાલયે મંદિર મેનેજમેન્ટને એક વ્યક્તિગત મેસેજ મોકલ્યો હતો. તેમણે આ હુમલાને દ્રેષજનક અને ભય ફેલાવનાર કૃત્ય ગણાવ્યું હતું. ‘એલને કહ્યું કે, ‘વિક્ટોરિયા પોલીસ આ મામલાની ગંભીરતાથી તપાસ કરી રહી છે. સપ્ટેમ્બર ૨૦૨૨ માં કેનેડાના ટોરન્ટોમાં સ્વામિનારાયણ મંદિરની દિવાલો પર પણ ખાલિસ્તાન તરફી નારા

લખવામાં આવ્યા હતા. ભારતીય હાઈ કમિશને આ ઘટનાનો સખત વિરોધ કર્યો હતો. તેમજ બ્રિટનના લેસ્ટર શહેરમાં કેટલાક અજાણ્યા લોકોએ શિવ મંદિરમાં ઘૂસીને તોડફોડ કરી હતી અને ધજાને નીચે ઉતારી દીધી હતી. અત્યાર સુધીમાં વિશ્વભરમાં હિન્દુ ધર્મ વિરુદ્ધ આવી ૧૦૦થી વધુ ઘટનાઓ બની ચૂકી છે.



## હિમાચલના મંડીમાં મોટી દુર્ઘટના, સરકારી બસ ખીણમાં ખાબકી, પના મોત, ૨૦થી વધુ ઈજાગ્રસ્ત

હિમાચલ પ્રદેશના મંડી જિલ્લામાં મોટી દુર્ઘટના સર્જઈ છે. જ્યાં સરકાઘાટ વિસ્તારના તરાંગલામાં મુસાફરોથી ભરેલી ઝેંઈઝની સરકારી બસ ખીણમાં ખાબકી હતી. જેમાં પાંચના મૃત્યુની પજ્યા છે, જ્યારે ૨૦થી વધુ લોકો ઈજાગ્રસ્ત થયા છે. ઘટનાની જાણ થતા પોલીસની ટીમ ઘટનાસ્થળે પહોંચીને બચાવની કામગીરી હાથ ધરી હતી. અહેવાલો અનુસાર, આજે (૨૪મી જુલાઈ) સવારે ૧૦ વાગ્યાની આસપાસ આ સરકારી બસ સરકાઘાટથી જામની દુર્ગાપુર જઈ રહી હતી. આ દરમિયાન બસચાલકે સ્ટીયારિંગ પરનો કાબૂ ગુમાવતા તે તરાંગલા નજીક ખીણમાં ખાબકી હતી. બસમાં કુલ ૨૦થી ૨૫ મુસાફરો હતા.



આ દુર્ઘટથી અફરા-તફરીનો માહોલ સર્જ્યો હતો. સ્થાનિક લોકોને ઘટનાસ્થળે પહોંચીને બચાવ અને રાહતના કાર્ય શરૂ કર્યું હતું. ત્યારબાદ પોલીસ અને વહીવટીતંત્રની ટીમ અકસ્માત સ્થળે પહોંચી હતી અને ઈજાગ્રસ્તોને સારવાર માટે હોસ્પિટલ ખસેડ્યા હતા. બસ દુર્ઘટના અંગે ડીએસપી સંજય ગોતમે જણાવ્યું હતું કે, ‘સરકારી બસ ખીણમાં ખાબકતા પાંચ મુસાફરોના મૃત્યુની પજ્યા છે. જેમાં બે પુરૂષ અને ત્રણ મહિલાઓ છે. આ મામલે પોલીસે અકસ્માતનો ગુનો નોંધી તપાસ હાથ ધરી છે. દુર્ઘટના કેવી રીતે સર્જઈ તે અંગે વધુ તપાસ કરવામાં આવશે.

## એશિયાના બે દેશો વચ્ચે યુદ્ધ: થાઈલેન્ડની એરસ્ટ્રાઈફ બાદ કંબોડિયાનો રોકેટ અને ડ્રોનથી હુમલો

થાઈલેન્ડ અને કંબોડિયા વચ્ચે ગુરુવારે (૨૪ જુલાઈ) સરહદી વિવાદે ઉગ્ર રૂપ લઈ લીધું છે અને બંને દેશોના સૈનિકોએ એકબીજા પર ગોળીબાર અને એર હવાઈ હુમલા કર્યાં હતા. કંબોડિયાએ કહ્યું કે, બંને દેશો વચ્ચે થયેલા સરહદી ઘર્ષણમાં ગોળીબાર થયો હતો. જોકે, બંને દેશોએ એકબીજા પર ગોળીબારનો आरोप લગાવ્યો છે. મળતી માહિતી મુજબ થાઈલેન્ડ અને કંબોડિયા વચ્ચે ૬ થી વધુ સરહદી વિસ્તારમાં ઘર્ષણ જોવા મળ્યું હતું, જેમાં એક નાગરિકનું મોત નિપજ્યું અને અનેક ઈજાગ્રસ્ત થયા હતા. સ્થિત બગડતા થાઈલેન્ડે હવાઈ હુમલા કર્યાં હતા અને કંબોડિયાએ તેના જવાબમાં ગોળીબારની કાર્યવાહી કરી હતી. ૨૪ જુલાઈએ થાઈલેન્ડે કંબોડિયાના સૈન્ય ઠેકાણા પર ૬-૧૬ ફાઈટર જેટ્સથી હવાઈ હુમલા કર્યાં હતા, જેનાથી બંને દેશો વચ્ચે તણાવ વધી ગયો હતો. આ હુમલા સરહદ પર વિવાદિત મંદિરો પાસે કરવામાં આવ્યો હતો. વળી, કંબોડિયાએ પણ ડ્રોનનો ઉપયોગ કર્યો હતો. થાઈલેન્ડને વળતો જવાબ આપવા રોકેટ અને આર્ટિલરી ફાયર કર્યાં. આ ઘટનામાં ૪૦ હજાર લોકોએ વિસ્થાપન કરવું પડ્યું હતું. આ હુમલામાં નવ લોકોના મોત અને ૧૪ લોકો ઈજાગ્રસ્ત થયા હતા. થાઈલેન્ડની સેનાએ કહ્યું કે, કંબોડિયાના સૈનિકોએ ખમ્બેર મંદિર તા મુએન થોમ નજીક ગોળીબાર કર્યો હતો. આ વિસ્તારમાં બંને દેશોના

સૈનિકો વચ્ચે થોડા અઠવાડિયાથી તણાવ ખૂબ વધી ગયો છે. જોકે, કંબોડિયાના સંરક્ષણ મંત્રાલયે કહ્યું કે, થાઈ સૈનિકોએ પહેલાં ગોળીબાર કર્યો હતો બાદમાં અમારા સૈનિકોએ આત્મરક્ષા માટે જવાબી કાર્યવાહી કરી હતી. થાઈ સેનાએ જણાવ્યું કે, કંબોડિયાએ ભારે હથિયારોથી સજ્જ સૈનિકો તૈનાત કરતા પહેલાં વિસ્તારની તપાસ કરવા ડ્રોન મોકલ્યું હતું. આ ગોળીબારમાં ઓછામાં ઓછા બે થાઈ સૈનિક ધાયલ થયા છે. કંબોડિયાવા સંરક્ષણ મંત્રાલયના પ્રવક્તા માલી સોચેતાએ કહ્યું કે, ‘અમારા સૈનિકોએ થાઈ સૈનિકોના આક્રમણ સામે પોતાની સંપ્રભુતા અને પ્રાદેશિક અખંડતાની રક્ષા કરવા માટે પોતાના અધિકારનો પ્રયોગ કર્યો. થાઈલેન્ડે કંબોડિયાની પ્રાદેશિક અખંડતાનું ઉલ્લંઘન કર્યું છે. કંબોડિયાના પૂર્વ નેતા હુન સેને ફેસલુક પર એક પોસ્ટ શેર કરીને જણાવ્યું હતું કે, થાઈ સેનાએ કંબોડિયાના બે પ્રાંત પર ગોળીબાર કર્યો હતો. આ સાથે તેમણે લોકોને અપીલ કરી હતી કે, ગભરાવાની જરૂર નથી. વળી, કંબોડિયાના પ્રમુખ હુન માનેટે ફેસલુક પર કહ્યું કે, ‘કંબોડિયાએ હંમેશા શાંતિપૂર્ણ રીતે સમાધાન લાવવાની ઈચ્છા વ્યક્ત કરી છે, પરંતુ આ વખતે અમારા પર હથિયારોથી આક્રમણ કરવામાં આવ્યું તો અમારી પાસે પણ હથિયારથી જવાબ આપ્યા સિવાયનો કોઈ વિકલ્પ નહતો.

## તંત્રી લેખ..

## ભારતમાં ગૂગલે કરી છપ્પરફાડ કમાણી, લાખો લોકોને નોકરી મળી

ભારતમાં ગૂગલ સારી એવી કમાણીની સાથે લાખો લોકોને રોજગારી આપી રહ્યું છે. એન્ડ્રોઇડ ઈકોસિસ્ટમના કારણે ભારતમાં ગૂગલે ચાર લાખ કરોડની કમાણીની સાથે ૩૫ લાખ લોકોને રોજગાર આપ્યા છે. બ્રિટન સ્થિત રિસર્ચ ફર્મ પબ્લિક ફર્સ્ટના નવા રિપોર્ટમાં આ અંગે જણાવવામાં આવ્યું છે. આ રિપોર્ટમાં ભારતની ડિજિટલ ઈકોનોમીમાં ગૂગલ પ્લે અને એન્ડ્રોઇડના યોગદાનની વાત કરવામાં આવી છે. ભારત વિશ્વની સૌથી ઝડપથી વિકસતી ડિજિટલ ઈકોનોમી છે. રિપોર્ટ અનુસાર, ગૂગલના આટલા ઝડપી વિકાસમાં અનેક માપદંડોનો ટેકો મળ્યો છે. જેમાં સ્માર્ટફોનનો વધતો ઉપયોગ, સસ્તુ ઈન્ટરનેટ અને એપ રેવલ્યુશન એન્ડ ટેકનોલોજી લીડર્સનો સપોર્ટ સામેલ છે. ૨૦૨૪માં એન્ડ્રોઇડ અને પ્લેસ્ટોઈડ ઈકોસિસ્ટમના કારણે પબ્લિકશર્સ અને ભારતની ઈકોનોમીમાં રૂ. ૪ લાખ કરોડની આવક થઈ છે. ભારતમાં ૩૫ લાખ નવી નોકરીઓનું સર્જન થયું છે. ભારત ઉપરાંત વિશ્વભરમાં એન્ડ્રોઇડ ઓપરેટિંગ સિસ્ટમ અને તેની સત્તાવાર એપ સ્ટોર ગૂગલ પ્લે સ્ટોર પ્રચલિત છે. એન્ડ્રોઇડની તમામ સિસ્ટમમાં તેનો ઉપયોગ તાથ છે. ભારતની અનેક કંપનીઓ સિસ્ટમનો ઉપયોગ પોતાની પ્રોડક્ટમાં કરે છે. મોબાઈલ ઓપરેટિંગ સિસ્ટમ એન્ડ્રોઇડ વિશ્વભરમાં પ્રચલિત છે. ગૂગલે તેને ખાસ કરીને માટે તૈયાર કરી છે. જેનો કંટ્રોલ તેની પાસે છે. ખાસ કરીને ટચ સ્ક્રીન ધરાવતા હેન્ડસેટમાં તેનો ઉપયોગ થાય છે. તે ઓપન-સોર્સ હોવાથી પ્રચલિત છે. ઓપન-સોર્સ અર્થાત કંપનીઓ પોતાની જરૂરિયાત મુજબ તેને કસ્ટમાઈઝ્ડ કરી શકે છે.

## ૩૦૦૦ કરોડના ફોડ મામલે દરોડા, અનિલ અંબાણીના કૌભાંડોનો કુલ આંકડો ચોંકાવનારો

વિશ્વમાં એક સમયે સૌથી ધનિકોની યાદીમાં છઠ્ઠા ક્રમેથી આજે દેશના સૌથી મોટા નાદાર એવા અનિલ અંબાણીને ફરી પોતાનો ધંધો ઉભો કરવાના અભરખાં થયા છે. ફરી પાછું કંપનીના વિસ્તરણના નામે કરોડોનું ફંડ એકત્ર કરવાની વિવિધ યોજનાઓ બનાવી રહ્યા છે. પોતાની નાદાર કંપનીઓના કુલ રૂ. ૧.૧૧ લાખ કરોડના દેવા સામે બેન્કોને રૂ. ૮૬,૪૫૪ કરોડનો ચૂનો લગાવનાર અનિલ અંબાણી હજી ગુલાંટ મારવાનું ભૂલ્યા નથી. અનિલની રિલાયન્સ કોમ્યુનિકેશનમાં તો બેન્કોને ૮૮ ટકા રકમ માંગવાળ કરવી પડી હતી. હવે જે બે કંપનીઓ બચી છે તેમાં ફરી દેવા સામે ઓછી રકમમાં માંગવાળ કરવાનું અને વિવાદિત વ્યક્તિઓ પાસેથી પ્રેફરન્સ શેરમાં રોકાણ કરાવી પોતાની કંપનીના શેરના ભાવ ઊંચા લઈ જવાનું અનિલ અંબાણીએ શરૂ કર્યું છે.

રિલાયન્સ ઈન્ફ્રાસ્ટ્રક્ચર અને રિલાયન્સ પાવરના શેર છેલ્લા એક વર્ષથી સતત વધી રહ્યા છે. કંપનીઓ ઉપર દેવું નહીં, વિસ્તરણ માટે નવા ભંડોળ ઉભા કરવામાં આવશે તેવી જાહેરાત કરી ફરી નાના રોકાણકારોને ફસાવવા પ્રયત્નો ચાલુ જ છે. જેના ઉપર સેબીએ પાંચ વર્ષ પ્રતિબંધ મુક્યો છે તે અનિલ અંબાણીની આ હિલચાલ મુદ્દે મૌન હતી. અહીં ભૂલવું જોઈએ નહીં કે ૨૦૦૮માં રિલાયન્સ પાવરના પબ્લિક ઈશ્યૂમાં રોકાણ કરનાર ૪૨ લાખ રોકાણકારોને ૧૬ વર્ષ પછી પણ રિટર્ન તો દૂર મૂડી પણ પાછી મળી નથી.

રિલાયન્સ ઈન્ફ્રાસ્ટ્રક્ચરમાં રૂ. ૩,૦૧૪ કરોડ એ અને રિલાયન્સ પાવરમાં રૂ. ૧,૫૨૫ કરોડ મળી કુલ રૂ. ૪૫૩૮ કરોડ ઉભા કરવાની જાહેરાત કરી હતી. હાલમાં જ રિલાયન્સ પાવરનો ક્યુઆઈપી, અન્ય માધ્યમ મારફત રૂ. ૬૦૦૦નું ફંડ એકત્ર કરવાની જાહેરાત કરી હતી. વધુમાં રૂ. ૩૦૦૦ કરોડના એનસીડી ઈશ્યૂ કરવાની પણ યોજના છે. એક સમયે લંડન કોર્ટમાં પોતે બેરીના ધરેણા વેચી ગુજરાત ચલાવી રહ્યા હોવાની લેખિત રજૂઆત કરનાર અંબાણી આ કંપનીઓમાં રૂ. ૧,૭૦૮ કરોડનું પ્રમોટર તરીકે રોકાણ કરવાના છે. નાદારી જાહેર કરનાર, ધરેણા વેચી ગુજરાત ચલાવનાર વ્યક્તિ પાસે આટલી રકમ ક્યાંથી આવી એ મોટો સવાલ છે. સ્વાભાવિક લાગી રહ્યું છે કે બેન્કોની જંગી લોન સામે માત્ર થોડા રૂપિયામાં તેનું વેચાણ કરનાર વ્યક્તિ પાસે હજી સંપત્તિ છે.

મુંબઈના પાલી હિલ વિસ્તારમાં ૧૭ માળના રૂ. ૫,૦૦૦ કરોડના વૈભવી બંગલામાં રહેતાં અનિલ અંબાણી ઉપર નાણાકીય ગેરરીતિ આચરવા બદલ સેબીએ પાંચ વર્ષ સુધી બજારમાં પ્રવેશ ઉપર પ્રતિબંધ ફરમાવ્યો છે. અનિલને રૂ. ૨૫ કરોડ અને પુત્ર અનમોલને રૂ. ૧ કરોડનો દંડ ફટકાર્યો હતો. અનિલે પોતાની કંપનીઓમાંથી રાજીનામા આપી દીધા છે પણ પાછલે બારણે બધો જ વહીવટ પોતે કરી રહ્યો હોવાનું પણ જાણકારો પાસેથી જાણવા મળ્યું છે.

જમીન ઉપર એકપણ ઈંટ નહીં મૂક્યા વગર અનિલ અંબાણીએ

૨૦૦૮માં રિલાયન્સ પાવરનો પબ્લિક ઈશ્યૂ કરેલો. તે સમયે રૂ. ૧૧,૫૬૦ કરોડ એકત્ર કરતી વખતે તેમણે દેશમાં ૨૨ પાવર પ્લાન્ટ સ્થાપવાની જાહેરાત કરી હતી. આજે કંપની પાસે પાંચ પ્લાન્ટ છે. કંપનીના શેરનો ભાવ ઈશ્યૂ સમયે રૂ. ૪૫૦ હતો જે છેલ્લા ૧૬ વર્ષમાં ક્યારેય જોવા નથી મળ્યો. ઈશ્યૂ સમયે નાણા રોકનાર ૪૨ લાખ શેરહોલ્ડર આજે પણ રાતા પાણીએ રોઈ રહ્યા છે.

આ કંપની હવે દેવા મુક્ત થઈ છે એવી જાહેરાત કરી ફરી રૂ. ૧,૫૨૫ કરોડનો પ્રેફરન્સ શેર ઈશ્યૂ લાવી રહ્યા હતા. સૌથી મહત્વનું છે પ્રેફરન્સ શેરમાં ઓથમ ઇન્વેસ્ટમેન્ટ એન્ડ ઈન્ફ્રાસ્ટ્રક્ચર નામની એક કંપની પણ રૂ. ૭૨૦ કરોડનું રોકાણ કરવાની હતી. ઓથમના પ્રમોટરમાં સંજય ડાંગી અને અલ્પના ડાંગીનો સમાવેશ થાય છે. ડાંગી એક વિવાદિત વ્યક્તિ છે, તેમના પર ૨૦૧૩માં સેબીએ બજારના નિયમોનું ભંગ કરી શેરના ભાવમાં વધઘટ બદલ રૂ. ૧૬ લાખનો દંડ ફટકાર્યો હતો. જોકે, એપેલેટ ટ્રીબ્યુનલમાં તે નિર્દોષ જાહેર થયા હતાં. ડાંગી સામે બીજા એક કૌભાંડની સંડોવણીનો આરોપ પણ છે. રૂ. ૩૪,૦૦૦ કરોડના દિવાન હાઉસિંગ કૌભાંડની સીબીઆઈ તપાસ કરી રહી હતી. ડાંગીની કંપનીએ રૂ. ૨૫ કરોડના ઈલેક્ટ્રલ બોન્ડની ખરીદી કરી હોવાનું પણ જાહેર થયું હતું. આમ, રિલાયન્સ પાવરમાં રોકાણકાર તરીકે હવે એક કૌભાંડનો બીજા વિવાદિત વ્યક્તિની મદદ મળી હતી.

## ગૌમાતા અંગે ભગવાનો-મહાનુભાવોના અવતરણો



- માતા-પિતા, ભાઈ-બહેન જેમ આપણા કુટુંબીજનો છે તેમ ગાય પણ આપણાં કુટુંબની જ સભ્ય અને મિત્ર છે. —ભગવાન બુધ્ધ
- ગૌવંશની હત્યા એ માનવ હત્યા જેટલું જ પાપ છે. — ઈસુ ખ્રિસ્ત
- ગાય ભારતના વિકાસ અને પ્રગતિના મૂળમાં છે. — મહાત્મા ગાંધી
- હિન્દુસ્તાનની સભ્યતાનું નામ જ ગૌસેવા છે. — આચાર્ય વિનોબા ભાવે
- ગાય ધર્મ, અર્થ, કામ અને મોક્ષદાયિની હોવાથી કામધેનુ છે. — મહર્ષિ અરવિંદ
- જો આપણે ગાયની રક્ષા કરીશું તો ગાય આપણી રક્ષા કરશે. — પં. મદનમોહન સાવલીયા
- જ્યાં સુધી ગૌહત્યા બંધ નહીં થાય ત્યાં સુધી કોઈ રાષ્ટ્ર કે ધર્મ કદી પણ સફળ નહીં થાય. —દેવર્ષિ બાબા
- ગાય ભારતની આધ્યાત્મિક દિવ્યતાનું પ્રતિક છે.

## સાત વર્ષ પૂર્ણ કરી આઠમા વર્ષમાં મંગલપ્રવેશ કરતુ પ્રોજેક્ટ મુસ્કાન

મેં ગો પીપલ પરીવાર દ્વારા શરૂ કરાયેલ પ્રોજેક્ટ મુસ્કાનની શરૂવાત એક નાની રૂપડપટ્ટીમાંથી થયેલ. મેં ગો પીપલ પરીવાર દ્વારા રૂપડપટ્ટીના બાળકો માટે ફી એજ્યુકેશન ક્લાસ છેલ્લા ૧૨ વર્ષથી કાર્યરત છે. રૂપલબેન પણ દરરોજ રૂપડપટ્ટીની અંદર જઈને બાળકોને એકઠા કરી પ્રાથમિક શિક્ષણ અને પૌષ્ટિક નાસ્તો આપે છે.

એક દિવસ અચાનક એવું બન્યું કે મનીષભાઈ રાઠોડના ધર્મપતિ શ્રીમતિ રૂપલબેન રાઠોડના પોતાના ક્લાસમાં અચાનક ચાર-પાંચ દિકરીઓ એ ક્લાસમાં આવવાનું બંધ કરી દીધું. વાત લગભગ આજથી દોઢ વર્ષ પહેલાની જ છે. બીજા બાળકોને પુછતા એવું માલુમ પડ્યું કે એ તપાસ કરી દિકરીઓ ધરે જ હોય છે પણ ક્લાસમાં નથી આવી રહી.

રૂપલબેનને આ પ્રશ્ન બહુ સતાવવા લાગ્યો, અને એ દિકરીઓના રૂપડે રૂબરૂ જઈને દિકરીઓને પુછતા શરમની મારી દિકરીઓ તો કંઈના બોલી પરંતુ તેમની માતાએ જણાવ્યું કે દિકરીઓ પહેલી વખત માસીક આવ્યું છે. જુનવાણી પરપરા મુજબ બધી દીકરીઓએ એક અલગ ખુણામાં બેસાડવામાં આવેલ.

રૂપલબેને તેમના પતિશ્રી મનીષભાઈને દોડાવ્યા અને નજીકમાંથી સેનેટરી પેડના પેકેટ મંગાવ્યા. અંદાજે ૩૦ મિનિટ જેટલો સમય લાગ્યો દિકરીઓ અને માતાઓને સેનટરી પેડ વિશેની સમજણ આપતા. દિકરીઓએ સહર્ષ સેનેટરી પેડનો સ્વીકાર કર્યો અને બીજા જ દિવસની ક્લાસમાં આવવાની શરૂઆત પણ કરી. દિકરીઓના ચહેરા પર જે ખુશીની લહેર હતી તેનો શ્રેય શ્રીમતી રૂપલબેન

અને તેમના પતિશ્રી મનીષભાઈને મળે છે.

તે રાત્રે રૂપલબેન બરોબર સૂઈ ના શક્યા આ તો માત્ર મારા કલાસની ચાર દિકરીઓ હતી, સ્લમ વિસ્તારો અને રૂપડપટ્ટીમાં આવી કેટલી દિકરીઓ હશે? રૂપલબેને તેમના પતિને આ વાત કરી તેમની સંમતી અને સાથ સહકારથી શ્રીમતી રૂપલબેન રાઠોડે પોતાના જન્મદિવસ ૨૪/૭ ના દિવસે xપ્રોજેક્ટ મુસ્કાનx ની શુભ શરૂઆત કરી. xપ્રોજેક્ટ મુસ્કાનx માં થોડું અલગ અને પડકારરૂપ કાર્ય હતું. સ્લમ વિસ્તારોના બહેનોને એકઠી કરવી, તેને સેનટરી પેડની સમજણ આપવી અને ફી માં સેનેટરી પેડ વિતરણ કરવા, શરૂઆતમાં થોડી ઘણી તકલીફો થઈ પરંતુ તેમના પતિશ્રી મનીષભાઈ રાઠોડ સતત સાથ-સહકાર આપી

રહ્યા હતા. પેડનું પેકીંગ, સેમિનાર માટેની જગ્યા, ટ્રાન્સપોર્ટેશન બધું મનીષભાઈ અરેન્જ કરી આપતા રૂપલબેન માટે

વધુ સરળ બની રહ્યું હતું ધીમે ધીમે xપ્રોજેક્ટ મુસ્કાનx દ્વારા જરૂરીયાતમદ સ્લમ વિસ્તારોની માત્ર દિકરીઓની સરકારી શાળાઓ, આંગણવાળી કેન્દ્રો, વિકાસ ગૃહ, અને હોસ્ટેલ તથા કન્યા છાત્રાલયોમાં પણ નિ:શુલ્ક પેડ વિતરણ શરૂ કરેલ. ધીમે ધીમે આ એક ટીમવર્ક થવા લાગ્યું. રાજકોટ, જામનગર, વાંકાનેર, મોરબી ઉપરાંત, પ્રોલ, જોડીયા, ભાદરા, બાલંબા, કોટડા સાંગાણી, આણંદપર જેવા ઘણા નાના ગામડાઓ સુધી પણ નિ:શુલ્ક પેડ વિતરણ કરેલું.

જો તે જો તે માં

મેં ગો પીપલ પરીવાર આજે બાર વર્ષથી કાર્યરત છે અને પ્રોજેક્ટ મુસ્કાન પણ છેલ્લા આઠ વર્ષથી સતકર્મ કરી રહેલ છે. હવે તો જરૂરીયાતમદ દીકરીઓને નિ:શુલ્ક સેનેટરી પેડની સાથે નિ:શુલ્ક અન્ડરગાર્મેન્ટ પણ વિતરણ કરાય છે. આ લખાણ રહ્યું છે ત્યારે હાલ દર મહિને એક હજારથી વધુ દીકરીઓ લાભ લઈ રહી છે.

ઉપરાંત પ્રોજેક્ટ મુસ્કાન ના ફાલુન્ડર શ્રીમતી રૂપલબેન રાઠોડનો આજે જન્મદિવસ પણ છે.

પ્રોજેક્ટ મુસ્કાનમાં આપણું અમૂલ્ય સહયોગ આપવા માટે તથા સંસ્થાની વધુ માહિતી માટે મનીષભાઈ રાઠોડ મો. ૯૨૭૬૦૦૭૭૮૬ નંબર પર સંપર્ક કરવા અનુરોધ છે.

ચાલો સાથે મળી કોઈના સ્મિતનું કારણ બનીએ...

## સંગઠન સુર્જન અભિયાન” અંતર્ગત નવનિયુક્ત જિલ્લા પ્રમુખો માટે તારીખ

## ૨૬-૨૭-૨૮ જુલાઈના રોજ પ્રશિક્ષણ શિબિર આણંદ ખાતે યોજાશે

વડોદરા સર્કિટ હાઉસ ખાતે આયોજિત પત્રકાર પરિષદને સંબોધતા ગુજરાત પ્રદેશ કોંગ્રેસ સમિતિના નવનિયુક્ત પ્રમુખ આદરણીય શ્રી અમિત ચાવડા જણાવ્યું હતું કે “ભારતીય રાષ્ટ્રીય કોંગ્રેસ દ્વારા રાખવા આવેલ સંગઠન સુર્જન અભિયાન કે જેના થકી કોંગ્રેસ પક્ષના સંગઠનની સમીક્ષા કરી અને પ્રજાની વચ્ચે આવનારા સમયમાં જે ગુજરાતની જનતાના જે મુદ્દાઓ છે જે પ્રશ્નો છે સમસ્યાઓ છે એને લઈને આંદોલનના સ્વરૂપમાં કાર્યક્રમો સાથે “ટૂંકી સી” એટલે લોકો વચ્ચે જવાના ધ્યેય અને સંકલ્પ સાથે આખા ગુજરાતમાં જિલ્લા કોંગ્રેસ સમિતિના પ્રમુખોની નિમણૂક કરવામાં આવી છે. જિલ્લા કોંગ્રેસ સમિતિના પ્રમુખની પસંદગીની આખી પ્રક્રિયાના પત્રકાર મિત્રો પણ સાક્ષી રહ્યા છે અને આવનારા સમયનો મિશન ૨૦૨૭નો એક રોડ મેપ નક્કી થાય અને ગુજરાતની પ્રજાના જે પ્રશ્નો છે, સરકારનો ગેરવહીવટ, ભ્રષ્ટાચાર, અધિકારી રાજ, કમિશન રાજની સામે લોકોના અવાજને કેવી રીતે બુલંદ કરી શકાય એ બધા જ મુદ્દાઓ પર વિસ્તૃત ચર્ચા કરીને એક રોડ મેપ નક્કી કરવા માટે પ્રદેશ કોંગ્રેસ સમિતિ દ્વારા નવનિયુક્ત જિલ્લા કોંગ્રેસ સમિતિના પ્રમુખોની ત્રણ દિવસની પ્રશિક્ષણ શિબિરનું આયોજન કરવામાં આવ્યું છે ૨૬, ૨૭ ને ૨૮ જુલાઈ ત્રણ દિવસ આ જિલ્લા કોંગ્રેસ સમિતિના પ્રમુખોની તાલીમ શિબિર થશે અને ખાસ કરીને અમારા સૌના માટે ગૌરવની બાબત છે કે અમે લોકસભામાં વિપક્ષના નેતા અને આખા દેશના લોકોને જેમના પર આશા છે એવા ન્યાય યોદ્ધા આદરણીય શ્રી રાહુલ ગાંધીજીને આજ શિબિરમાં માર્ગદર્શન આપવા માટે વિનંતી કરી હતી અને તેઓ દ્વારા આ વિનંતીનો સ્વીકાર કરવામાં આવ્યો અને ૨૬ જુલાઈ સવારે ૦૮:૩૦ વાગે રાહુલ ગાંધીજી વડોદરા એરપોર્ટ પર આગમન કરશે અને ત્યાંથી આણંદ જિલ્લામાં નિજાનંદ રિસોર્ટ ખાતે જે ત્રણ દિવસની તાલીમ શિબિર

થવા જઈ રહી છે એમાં ઉદઘાટન સમારંભની સાથે સાથે જિલ્લા પ્રમુખશ્રીઓ સાથે લગભગ ચાર કલાકનો સમય વિતાવશે, આ ચાર કલાકના સમય દરમ્યાન તેઓનું આવનારા સમયમાં ગુજરાતના લોકો માટે જે કટિબદ્ધતા અને વિઝન છે તેનું પણ રાહુલજી જિલ્લા કોંગ્રેસ સમિતિના પ્રમુખશ્રીઓને માર્ગદર્શન આપશે. ઉપરોક્ત પ્રશિક્ષણ શિબિરમાં એ.આઈ.સી.સી.ના સંગઠન મહામંત્રી શ્રી કે. સી. વેણુગોપાલજી અને એ.આઈ.સી.સી.ના મહામંત્રી અને ગુજરાત સંગઠનના પ્રભારી શ્રી મુકુલ વાસનિકજી પણ ઉપસ્થિત રહેશે.

ભૂતકાળમાં આખા ગુજરાતમાં જે સહકારી માળખું એ ગુજરાતની શાખ હતી, ઓળખ હતી, આખા દેશને સહકારી માળખાનું જો નેતૃત્વ અને દિશા કોઈએ આપી હોય તો એ ગુજરાતીએ આપી છે, સરદાર સાહેબથી લઈને ત્રિભોવનદાસજી લઈને કુરિયન સાહેબ સુધી અનેક લોકોએ સહકારી માળખાને ખૂબ પારદર્શક રીતે પ્રામાણિકતાથી પ્રસ્થાપિત પણ કર્યું અને એના દ્વારા આજે ગુજરાતમાં લાખો પરિવારના ઘર ચાલે છે. ખાસ કરીને ગુજરાતમાં જે શ્વેત ક્રાંતિ થઈ અમુલ ફેક્ટરીથી ગુજરાત એ જે આખા વિશ્વમાં આજે નામના મેળવી છે એવા દૂધ સંઘોમાં રોજબરોજ ભ્રષ્ટાચારની ફરિયાદો રજૂઆત આપણે સૌએ જોઈ છે, જે દૂધ ઉત્પાદકો પરસેવો પાડી મહેનત કરે છે અને દૂધ ઉત્પાદન કરીને ડેરીમાં જમા કરાવે છે અને એ જે દૂધ સંઘો છે સહકારી જે માળખું છે એ મુજબ એ દૂધ સંઘોના માલિક બીજું કોઈ નહીં પણ એના સભાસદો જ માલિક છે. પણ આજે જ્યારે સભાસદો પોતાના અધિકારની વાત કરવા જાય, ભ્રષ્ટાચારની વાત કરવા જાય અને નોકરીઓની ભરતીમાં જે ભ્રષ્ટાચાર થાય છે લાખો રૂપિયા લેવાય છે. જે સંચાલકો છે તે અને તેમના મળતીયાઓ એના કોન્ટ્રાક્ટમાં કરોડો રૂપિયાના કમિશન ખાય છે, એની મશીનરી કે નવા પ્લાન્ટની ખરીદીમાં પણ મોટા કૌભાંડો બહાર આવી રહ્યા છે, વડોદરામાં પણ

દૂધ સંઘો સામે આંદોલન ચાલે છે, આણંદ દૂધ સંઘ સામે પણ આંદોલન ચાલે છે, મહેસાણા હોય કે બનાસકાંઠા હોય તમામ જિલ્લાઓમાં સભાસદો પોતાનો હક માંગી રહ્યા છે, ભ્રષ્ટાચાર સામે ખુલે આમ આંદોલન કરીને રસ્તા પર ઉતરી રહ્યા છે, એવા સંજોગોમાં સાબરકાંઠામાં આવી જ એક રજૂઆત દરમ્યાન અશોકભાઈ ચૌધરી જેવા એક પશુપાલક શહીદ પણ થયા, ત્યારે આ એજ દૂધ સંઘોનો ભ્રષ્ટાચાર છે કોઓપરેટીવ સેક્ટર દુષિત થયું છે, ત્યારે આખા ગુજરાત માં આ દૂધ સંઘોમાં અને દૂધ મંડળ સાથે કામ કરતા સરકારી આગેવાનો, દૂધ ભરનારા સભાસદો, એવા એક સમૂહ સાથે પણ રાહુલજી ૨૬ જુલાઈના રોજ સંવાદ કરવાના છે, એમની જે વ્યથા છે એમના જે પ્રશ્નો છે એમને સાંભળવા માટે બેઠક પણ ૨૬ તારીખે બપોરે ૩ વાગે આણંદ જિલ્લામાં જોડોડીયા ખાતે બંધન પાર્ટી પ્લોટ ખાતે કરવામાં આવશે, ત્યારે રાહુલજી એક દિવસના પ્રવાસ અર્થે ગુજરાત આવી રહ્યા છે,

સવારે ૧૦ વાગ્યાથી લઈને સાંજે ૬ વાગ્યા સુધી ગુજરાતની પાવન ધરતી પર રહેશે, જિલ્લા કોંગ્રેસના પ્રમુખોને પણ માર્ગદર્શન આપશે, કોંગ્રેસના વરિષ્ઠ નેતૃત્વ સાથે પણ ચર્ચા વિચારણા કરશે, અને સાથે સાથે દૂધ સંઘો ના સભાસદો સાથે સંવાદ કરીને એમના પ્રશ્નો સમજીને એમના માટે જે લડાઈ લડવાની છે જે ન્યાય આપવાનો છે ના માટે કટિબદ્ધતા પણ રજૂ કરશે, રાહુલજી એ હંમેશા કીધું છે કે ગુજરાત અને ગુજરાતની જનતા એ તેઓને ખુબ પ્રેમ આપ્યો છે, ત્યારે જ્યારે જ્યારે ગુજરાતને જરૂર પડે અને જ્યારે ગુજરાતની જનતાના પ્રશ્નોની વાત આવે, એમના અધિકારની વાત આવે, એમની સાથે થતા અન્યાયની વાત આવે, ત્યારે એ લડાઈમાં હંમેશા રાહુલજી ગુજરાતની જનતા સાથે ખડે પગે ઉભા રહેવા તત્પર છે, અને આજ તત્પરતાના ભાગ સ્વરૂપ

રાહુલજીનો ૨૬ તારીખનો આખો કાર્યક્રમ છે.” લોકસભાના વિરોધપક્ષના નેતા જનયોદ્ધા શ્રી રાહુલ ગાંધીજીનો તા. ૨૬/૦૭/૨૦૨૫નો કાર્યક્રમ

સવારે ૮.૩૦ કલાક આગમન વડોદરા એરપોર્ટ સવારે ૧૧ કલાક જિલ્લા પ્રમુખ પ્રશિક્ષણ શિબિર નિજાનંદ રિસોર્ટ, આણંદ બપોરે ૩ કલાક દૂધ સંઘના સભાસદો સાથે સંવાદ જોડોડીયા, આણંદ

રાહુલજીના આ પ્રવાસને સફળ બનાવવા આજે વડોદરા શહેર અને જિલ્લા સમિતિની બેઠકોનું પણ આયોજન માનનીય પ્રમુખ શ્રી અમિતભાઈ ચાવડા સાથે રાખેલ હતું, વડોદરા સાથે ગુજરાતના તમામ કાર્યકરોમાં ખુબ ઉત્સાહ છે, ખાસ કરીને સહકારી માળખામાં જે વ્યાપક ભ્રષ્ટાચાર છે એક સમયમાં ત્યાં રાજકારણ નહતું પરંતુ જે રીતે ભાજપના મળતીયાઓ દ્વારા એના પર કબ્જો કરી દેવામાં આવ્યો છે એના એના સામે આવનારા દિવસોમાં ગુજરાત કોંગ્રેસ મજબૂત લડાઈ લડવાની છે, રાહુલજી સાથે આ વિષય ને લઈને પણ વિસ્તૃત ચર્ચા થવાની છે, આજની આ પ્રેસ વાર્તાલાપ માં વિશેષ રૂપે છેંઝઝના સેક્ટરી અને મધ્ય ગુજરાતના પ્રભારી શ્રી રામકિશન ઓઝાજી, ગોધરાના પૂર્વ ધારાસભ્ય શ્રી રાજેન્દ્રસિંહ પટેલ અને પ્રદેશ પૂર્વ મહામંત્રી શ્રી સંદીપ માંગરોલા સાથે સાથે વડોદરા શહેર કોંગ્રેસ પ્રમુખ શ્રી ઋત્વિજ જોષી, વિપક્ષના નેતા શ્રી ચંદ્રકાન્ત શ્રીવાસ્તવ, પૂર્વ વિપક્ષ નેતા શ્રીમતી અમી રાવત, પ્રદેશ ઉપપ્રમુખ શ્રી ચિરાગભાઈ શૈખ, પ્રદેશ પ્રવક્તા શ્રી નરેન્દ્ર રાવત અને શ્રી નિશાંત રાવલ, પ્રદેશના વરિષ્ઠ આગેવાનો, કાઉન્સેલરશ્રીઓ ઉપસ્થિત રહ્યા હતા.

ન્યૂઝ ઓફ ગાંધીનગર  
સાહિત્ય સરિતા-  
આયોજક : પ્રદીપ રાવલ



NG: NOG SS NO -162

વિષય - પરાકાષ્ટા

શીર્ષક- પરાકાષ્ટા મા સાથકૃતા

પ્રકાર- પદ્ય . શબ્દો-૮૫

શામળાનો વિવાદ કુંવરબાઈનું મામેરું અને પિતા ની વરસીનું કાર્ય શ્રી કૃષ્ણે કર્યું હતું નરસિંહ મહેતા ને વિશ્વાસ હતો કે શામળિયો મારું કામ કરશે જ

“ ભરી સભામાં દ્રોપદી ને વિશ્વાસ હતો કે શ્રી કૃષ્ણ ચીર પૂરવા આવશે જ

“ ઈસુ પ્રભુને વધ સ્થંભ પર ચઢાવવા બાદ તેમને એક આસ્થા હતી કે દુનિયા ની સર્વોપરી સત્તાધારી વ્યક્તિ આ લોકોને સદ માર્ગે લાવશે જ અને તે પ્રમાણે થયુ આવા અનેક પરાકાષ્ટા પ્રસંગો દ્વા દરેક ધર્મના શાસ્ત્રોમાં શ્રદ્ધા વિશ્વાસ અને આસ્થા ને પ્રથમ સ્થાન મળ્યું છે

માનવી પાસે શ્રદ્ધા અને વિશ્વાસ નહીં હોય તો તે પોતાનો સંસાર સાગર પાર કરવા સમર્થ બને નહીં તો તે પોતાનો સંસાર આપડા ઘરમાં થી શરુ થાય છે ઘરને મંદિર મસ્જિદ ચર્ચ કે પવિત્ર સ્થાન બનાવવું આપણા હાથની વાત છે જીવનમાં પરાકાષ્ટા મુકે તો આદ્યામિકતાનો આનંદ આવે છે જીવન દિવ્ય બને છે જીવન સફળ અને સાર્થક બને છે..

- રેખા રસિક નાકરાણી મુંબઈ

NG: NOG SS NO.343

વિષય:- પરાકાષ્ટા

શીર્ષક:-પૃથ્વી પર પરાધીન છે પરાકાષ્ટા

પ્રકાર:- પદ્ય. શબ્દો:- ૮૦

માણસાઈ ભૂલી મોહ માયા આશા અરમાન આડંબર પ્રપંચથી પૃથ્વી પર પરાધીન છે પરાકાષ્ટા, સરહદ સીમા વાદ વિવાદોમાં સામસામે રાષ્ટ્રો અહમ લાલચની લડાઈમાં પૃથ્વી પર પરાધીન છે પરાકાષ્ટા , યુદ્ધોમાં નિર્દોષ જીવોને હણી ભાન ભૂલેલા રાષ્ટ્રશાસકોની તુંડમિજાજ નિર્ણયોથી પૃથ્વી પર પરાધીન છે પરાકાષ્ટા ,

યુદ્ધોની આડઅસરથી અનોખી અમીરી સામે પરાજીત ગરીબી અતિરેક મોંઘવારીથી પૃથ્વી પર પરાધીન છે પરાકાષ્ટા,

આગ અકસ્માત વરસાદ વાવાઝોડા ધરતીકંપ જેવા વિકૃત વિનાશથી પ્રકૃતિ પણ પૃથ્વી પર પરાધીન છે પરાકાષ્ટા,

' ચંદ્ર ' સૂર્ય વારાફરતી સ્વાર્થહીન રાત દિવસ ઉજ્જવળતા અર્પે છતાં આછા અંધકારથી પૃથ્વી પર પરાધીન છે પરાકાષ્ટા.

' ચંદ્ર ' ચંદ્રકાન્ત હરીલાલ માઠક

(નીવૃત પોલીસ સબ ઈન્સ.) રાજકોટ

NG: NOGSS NO: 188

વિષય : " પરાકાષ્ટા "

શીર્ષક : " પ્રેમની પરાકાષ્ટા "

પ્રકાર : અછાંદસ પદ્ય - શબ્દો : ૯૯

તમારા વગર જીવી નહીં શકું એ ભૂલ તમારી છે.

તમારી ધારણા વિરુદ્ધ અમે જિંદગી ગુજારી છે.

પરાવલંબી ના હતા, ના છીએ, ના હોઈશું કદીએ!

હજુ સુધી તો તમે ક્યાં જોઈ અમારી ખુદારી છે.

તમારા વિના આજ પણ, રહ્યો છું ફક્ત તમારો જ, એ નથી લાચારી, પણ એ તો અમારી ખુમારી છે.

ચાહતા હતા, ચાહીએ છીએ ને ચાહતા જ રહીશું! તમે જ જોઈ લો આતો કેવી અમારી વફાદારી છે.

અસંખ્ય સવાલો ધરબાયેલા છે આ હૃદયમાં છતાં, કળવા નથી દેતા કોઈનેય એ અમારી અદાકારી છે.

તમારો આશીક, તમારો દર્દી ને પાગલ પણ તમારો! પરાકાષ્ટા અમારા પ્રેમની 'વ્યોમ' ક્યાં તમે વિચારી છે.

વિનોદ. મો. સોલંકી "વ્યોમ"

જેટકો (જઈબી), મુ. રાપર.

NG: NOG SSNO.-400

વિષય-પરાકાષ્ટા

શીર્ષક-વહાલ નો હિસાબ

પ્રકાર-પદ્ય

શબ્દો-૮૬

શું કહું? શું ચહું?

કેમ કહું? કેટલું કહું?

જવાબો તો નથી મારી પાસે

કહો તો ,સવાલોની સાથે વહાલનો હિસાબ આપું..

ભૂલી તમે શકો મને ,એ વાતમાં નથી માલ ..

ને રખેને ભૂલી જાવ તો આપું તમને મારી યાદોનો ગુલાલ પ

મુજ હેયે પહોંચી ગયું છે તારું હેયું ..

પ્રેમની પરાકાષ્ટા વ્યાપી ગઈ ત્યારે ઊર્મિઓથી ઝબોડેલો રૂમાલ આપું. ..

પાલવ શબ્દોના પકડી ચાલી પડી છે કલમ મારી ..

તમારા સ્નેહની સરવાણીમાં ભીંજાયેલી એક ગઝલ કમાલ આપું..

હાલ બેહાલ કેવા છે ના પૂછશો મને પ્રણય ઘેલા આ મન નો ચિતાર ચિંથરેહાલ આપુંપ

માલા કક્કડ

મોરબી

NG: NOG SSN 0089

વિષય પરાકાષ્ટા

શીર્ષક હદ થઈ

ગદ્ય શબ્દો ૧૫૫

પરાકાષ્ટા પ્રેમની હોઈ શકે યા નફરતની પણ હોઈ શકે. બંને છેલ્લી હદ સુધી પહોંચી ગયા હોય. પાછા વળવાની એક પણ બારી ખુલ્લી ન દેખાય !

જ્યારે માનવી સ્વાર્થમાં ડૂબે છે ત્યારે સારા નરસાનું ભાન ગુમાવે છે. જીવનના એવા રસ્તા પર અટવાયો હોય છે જ્યાંથી પાછા વળવું સરળ નથી.

અતિ સર્વત્ર વર્જિત. આવી સ્થિતિમાં ન આવીએ તેને માટે સજાગ રહેવું . કોઈ પણ વસ્તુ, સંજોગ યા વ્યક્તિ સાથે એવી પરિસ્થિતિ ન સર્જાય તેને માટે સદા સજાગ રહેવું . ફાટેલું સંધાય , તૂટેલાને ગુંદરથી ચોંટાડાય આપણે સહુ જાણીએ છીએ.

“દિલ” ના મામલામાં સાવચેત રહેવું એ જ્યારે ટૂટે છે ત્યારે અવાજ નથી આવતો. કદી પાછું સંધાતું નથી. એ સાંધનાર વીરલા આંગળીને વેઢે ગણાય તેટલા પણ મળે તો તમારું નસીબ.

જીવન ભરના કરેલા ત્યાગ, બલિદાન સઘળાનું બાષ્પીભવન થઈ જાય છે. કરેલા ઉપકાર વહેણમાં તણાઈ જાય છે. માત્ર પ્રસંગોપાત થયેલા વર્તનને અગત્ય માને છે. પ્રેમની પરાકાષ્ટા દેખાય નહીં . તે અનુભવની ભાષા સમજે. શબ્દ તેની પાસે વામણા લાગે. યાદ કરો “ માંહી પડ્યાં તે મહાસુખ માણે દેખણહારા દાઝે જો ને”.

એ પ્રેમ અને વિશ્વાસની પરાકાષ્ટા જ્યારે ઈશ્વર પ્રત્યે જણાય તો તેની અનુભૂતિ અલગ છે.

નિ:સ્વાર્થ પ્રેમ , વિશાળ દિલ લાગણી અનુભવો.

પ્રવિણા કડકિઆ

NG: NOG 391

વિષય પરાકાષ્ટા

પ્રકાર પદ્ય

શિર્ષક "ચકડોળે ચડ્યું"

શબ્દો ૭૦

મારું પ્રેમ આજે ચકડોળે ચડ્યું છે, જ્યાં જુઓ ત્યાં મારો પ્રેમ ચર્યાયું છે.

લોકોનાં હોઠો પર મારા પ્રેમની વાત થાય છે, જાણે આજે મુખ્ય સમાચાર બન્યું છે.

મારાં પ્રેમની ચર્યા ચારેકોર વાયુવેગે ફેલાઈ છે, હવે પ્રેમની પરાકાષ્ટા એ પહોંચી ગઈ છે.

પ્રેમ મારું ચારેકોર ફેલાયું છે, એટલે તો આજે મારામાં સમાયું છે.

વડનગરી વાયરાની ગતી એ ફેલાઈ ગયો છે, પ્રેમ માં આજે એ ચારેકોર પરખાઈ ગયો છે.

પરવેઝ વડનગરી

NG: NOG SS NO. 215.

વિષય : " પરાકાષ્ટા "

શીર્ષક : " પરાકાષ્ટાના પ્રેમ "

પ્રકાર :- પદ્ય શબ્દો:- ૭૪.

આ મસ્ત મજાની મોસમમાં તને મળવું છે, દૂધમાં સાકર ભળે એમ તારામાં ભળવું છે.

હું યાતકની તરસ છું, તું વરસાદી વાદળી, તું અનરાધાર થઈ વરસ, મારે પલળવું છે.

પરાકાષ્ટાના પ્રેમે પણ, તું ભલે ના પીગળે, હું હિમશીલાનો શિખર, મારે પીગળવું છે.

હું સમર્પિત છું પ્રેમમાં, સઘળું તને સમર્પણ, છું ઈશ્કે પતંગા હું, શમાએ જઈ બળવું છે.

તને મળવા ને 'શ્યામ' તારામાં ભળવા માટે, તારી ચાહતમાં ઝરણું બની ખળખળવું છે.

શ્યામ ગોયાણી 'શ્યામ'

શિવેન્દ્રનગર (હાલ સુરત)

NG: NOGSS:- 168

વિષય:-પરાકાષ્ટા

શિર્ષક:- જાણીએ પરાકાષ્ટા નો અર્થ...

પ્રકાર:- ગદ્ય ?? સંખ્યા:-૩૫૦

માનવી ની ઈચ્છાઓ સ્વાર્થમાં એટલી બધી વધી ગઈ છે કે, તે પરાકાષ્ટા સુધી પહોંચી શક્યો નથી. અને જીવનની અનંત સુખની યાત્રામાં 'પ્રેમની પરાકાષ્ટા' નો અર્થ સમજી શક્યો નથી. આધ્યાત્મિકતા- ધર્મ- પ્રેમ- દાંપત્ય સુમેળ- ભક્તિ- મીત્રતા-સંવાદ- ભાવ અને દયા નાં સંસ્કારોનો અભાવ હોવાનાં કારણે માનવીએ નિષ્ફળતા જ મેળવી છે. જો વ્યક્તિ કોઈપણ પ્રકારના સંબંધને 'ભોગનું સાધન' સમજીને વ્યવહાર કરશે તો એ પરમ સુખ શાંતિનો અહેસાસ કદાપી નહીં કરી શકે.

પરાકાષ્ટા નો અર્થ જ છે, આગળ કંઈ નહીં... જેમ કે બે વ્યક્તિ(નર-નારી) પ્રેમમાં નિષ્ફળ જાય અને એમની ઈચ્છા પૂર્ણ નાં થાય તો બંને વ્યક્તિ એક સાથે સુસાઈડ કરે તો, સુસાઈડ પણ એક પ્રકારની અંતિમ સીમા(બોર્ડર) છે. એટલે તે પણ એક પ્રકાર, ઈચ્છાની પરાકાષ્ટા ની આભાર - નિહારીકા રવિયા અંતિમ સીમા છે. આમ ગુનેગારને ફાંસીના માંચડે લટકાવી દેવો એ પણ એક પ્રકારની કુરતાની અંતિમ પરાકાષ્ટા છે.

પવિત્ર પ્રેમનો ભાવ ભક્તિની પરાકાષ્ટા છે.

શ્રીકૃષ્ણને રાધા સાથે પ્રેમ હતો, મીરા સાથે નહીં , પરંતુ મીરાંને કૃષ્ણ સાથે પ્રેમ હતો- જે મીરાં ના 'પ્રેમની પરાકાષ્ટા' અંતિમ કહી શકાય છે. એમ પાર્વતીનો શંકર સાથેનો 'પ્રેમ પરાકાષ્ટા' કહી શકાય છે. ધ્રુવ, પ્રહલાદ, અર્જુન, ભીમ જેવાઓએ નિરાકારને સાકાર રૂપમાં પરિવર્તન કરી-તે ભક્તિ પણ પરાકાષ્ટા કહેવાય છે. જેમ બાળક ધ્રુવે ઈશ્વરને સાક્ષાત્કાર કર્યો હતો.

વિષય પરાકાષ્ટા નો એક શબ્દમાં ઉત્તર છે- 'નિષ્કામ સમર્પણ' જેમાં સ્વાર્થ બિલકુલ નાં હોય.. બસ ભાવ- 'મારા તો એક પ્રીતમ'..... ચાહે વ્યક્તિ હોય કે ભગવાન હોય. પ્રિયતમ ની ખુશી જ આપણા જીવનમાં મૂળ ઉદ્દેશ રહી ગયું હોય. અંતિમ અવસ્થા ને જો મનુષ્ય પામી લેતો, આગળ એની ચરમ સીમા નો અંત આવી જાય છે. અને આગળ કોઈ ઈચ્છા હોતી નથી. સંસારની આસક્તિ નો ત્યાગ અને ઈશ્વરની યાદ ની યાત્રા નો ભાવ- 'હું અને તું'

બીજો કોઈ નહીં, તે પણ એક પરાકાષ્ટા ની અંતિમ સીમા છે.

'પ્રેમની પરાકાષ્ટા' શબ્દ નો અર્થ છે, 'અંતિમ સિમા' અને આ શબ્દ ની વિ?ષેશતા વિષય માનવી નાં અંત:કરણ નાં આત્માના- મન બુદ્ધિ સંસ્કારમાં ઉતરવું જરૂરી છે. સંસ્કારમાં હશે તો સંસ્કરણમાં આવશે. અને સંસ્કરણમાં હશે તો સ્મરણમાં આવશે. અને તે સતત સ્મરણમાં હશે તો સંસ્કારનું સંસ્કરણ પવિત્રતાથી થઈ જશે. પવિત્રતા જીવનનું મૂળ પાયો છે. જે અડીખમ ઉભો રહી શકે તે જ વ્યક્તિ પરાકાષ્ટા સુધી પહોંચી લક્ષ્ય ને હાંસલ કરી શકે છે.

ડો કનેયાલાલ માલી 'ઉત્સવ'

આધ્યાત્મિક લેખક

અમદાવાદ

NG: NOGSS-106

વિષય-પરાકાષ્ટા

શીર્ષક-સદીની પરાકાષ્ટા વિજ્ઞાન!

શબ્દો-૨૮૮

" વિજ્ઞાનનો ભગવાન માણસ છે!"

રોગ મટાડવાની નવી દવાની શોધ થાય! સામે હજાર રોગ પેદા થાય!

A.I "ai" શું છે?

મારા પતિને હું નામથી નથી બોલાવતી, એટલે "એ એ કરુ.

કામ થતાં જાય!

પહેલાં કોમ્પ્યુટર વિશે નવાઈ લાગતી, મશીન કામ કેવી રીતે કરતું હશે? સ્વીચ દબાવો દુનિયાભરમાંથી આંખે દેખ્યા અહેવાલ મેળવી શકીએ!

છેં આજના સમયમાં નવી તક છે.

એ વિશે જાણવું સમજવું શીખવું બહુજ જરૂરી છે.

વિજ્ઞાન આખાં વિશ્વમાં હરણફાળ ભરી રહ્યું છે.

આપણે પાછળ નથી.

"આર્ટિફિશિયલ ઇન્ટેલિજન્સ"(AI)ની અસર બધે છે.

આર્ટિફિશિયલ સુપર ઇન્ટેલિજન્સ ટ્રેનું સ્વરૂપ, સર્જનાત્મકતા, સમસ્યા નિવારણ, માનવી કરતાં વધુ શક્તિશાળી છે.

"A.I.fro all" આરોગ્ય, શિક્ષણ, કૃષિમાં ઉપયોગ કરીએ છીએ.

છેં એવી ટેકનોલોજી, જેને

"પોતાનું મગજ " માણસથી વધારે વિકસિત!

ઈમેજ ઓળખવી, ભાષા , કેમેરા સિક્ચોરિટી, કામ માણસે જ કરવાનું!

મશીન વિકસિત થાય, એણે માણસ અને છેલ્લે ભગવાન પર ભરોસો!

લાગણીનાં તત્વોને ટ્રે પાઈ જશે!

ખોટાં કામ કરશું.

એકવીસમી સદીનું "ખતરનાક તંત્ર"

એટલે ટ્રે.

Meta, Ai, Gemini, Chat, Gpt, Claud, Anthropic

અને છે વચ્ચે

એકવીસમી સદીનાં ઉપકરણો છે, જેનો જનક કોમ્પ્યુટર. માણસ કુદરતથી હરિફાઈમાં છે.

ફૂતરાંના પેટે માણસ જન્મ લઈ શકે?

બિલાડીનાં પેટે કાગડો?

જનમે તો

એ જ કુદરતની પરાકાષ્ટા !

કુદરતની પણ કેવી કમાલ!

કોઈના પેટમાં દુ:ખે તો દર્દનો અનુભવ આપણે નથી કરી શકતાં!

એકનાં મૃત્યુ પછી બીજાનું મૃત્યુ શક્ય (LOVE BIRD)

પાંચ મિનિટ પહેલાં આવજો આવજો થતું -ફરી મળીશું ના કોલ દેવાતા ! ગોજારો ફ્લાઈટ અકસ્માત! કોણ જાણે લોકોને ક્યાં ઊડાવી ગયો!

આ "ટ્રે" ના જમાનામાં જન્મ-મૃત્યુ- સવાર-સાંજ-રાત- સૂરજ ચંદ્રને

માણવાની પરાકાષ્ટા કુદરત પાસે છે. જાપાનમાં હીરોશીમા નાગાશાકી-

સુનામી- ઓરી-અછબડા-ફ્લુ-સ્વાઈન ફ્લુ-

ચાલ્યા જ કરે!

માણસ માણસખાઈ થઈ જશે.

વિજ્ઞાને કુદરત સામે નીચું જોખવું જ પડશે.

કુદરતનાં સંચાલનની પરાકાષ્ટાને માણસનું વિજ્ઞાન પહોંચે?

"ન જાણ્યું જાનકીનાથે સવારે શું થવાનું છે?"

મુક્તિદા કુમાર "રુપલી"

# ગાંધીનગરમાં અર્બન હોર્ટીકલ્ચર તાલીમ: ૬૦ લોકોને ક્રિચન ગાર્ડનિંગ અને ઔષધીય છોડના ઉછેરની માહિતી અપાઈ



ગાંધીનગર જિલ્લા બાગાયત કચેરી અને હેપ્પી યુથ ફાઉન્ડેશનના સંયુક્ત ઉપક્રમે અર્બન હોર્ટીકલ્ચર ડેવલપમેન્ટ યોજના અંતર્ગત તાલીમનું આયોજન કરવામાં આવ્યું. આ તાલીમ ગાયત્રી મંદિર, સેક્ટર-૧ ખાતે યોજવામાં આવી હતી. તાલીમમાં ૬૦ સહભાગીઓને ક્રિચન ગાર્ડનિંગની વિવિધ પદ્ધતિઓ શીખવવામાં આવી. તેમાં ઔષધીય ગાર્ડન બનાવવાની રીત, સુશોભનના કુંડાની માવજત અને ફળના રોપાઓના ઉછેરની માહિતી આપવામાં આવી. તાલીમમાં પ્રેક્ટિકલ અભિગમ અપનાવવામાં આવ્યો હતો. સહભાગીઓએ પ્રશ્નોત્તરી દ્વારા તાલીમમાં સક્રિય ભાગ લીધો હતો. દરેક તાલીમાર્થીને ૫ કિલો પોટિંગ મિક્સ અને બે ગ્રોબેગ આપવામાં આવ્યા હતા. વધુ માહિતી માટે નાયબ બાગાયત નિયામકની કચેરી, સહયોગ સંકુલ, સેક્ટર-૧ ૧માં રૂબરૂ અથવા ફોન નંબર ૦૭૯૨૩૨૩૭૭૦૬૦ પર સંપર્ક કરી શકાય છે.

## પેથાપુરમાં સરકારી જમીન ઉપર દબાણ કરી પાકાં મકાનો બની ગયાં: ૬૦ મકાનોને નોટિસ

મહાનગરપાલિકા દ્વારા નવા સમાવિષ્ટ વિસ્તારોમાં સરકારી જમીન પર ઉભા થઈ ગયેલા દબાણો સામે કાર્યવાહી હાથ ધરવામાં આવી છે. જીઈબીથી પેથાપુર તરફના રોડ પર સરકારી જમીન પર પાકા દબાણો કરીને ઉભી થઈ ગયેલી વસાહત સામે કાર્યવાહી કરી અહીંના ૬૦ જેટલા મકાનોને નોટિસ આપવામાં આવી છે. આ નોટિસ બાદ જાતે દબાણો હટાવવામાં નહીં આવે તો આ દબાણો તોડી પાડવામાં આવશે. ગાંધીનગર



મહાનગરપાલિકા વિસ્તારમાં સમાવિષ્ટ એવા પેથાપુર પાસે આખે આખી નવી ગેરકાયદેસર વસાહત ઉભી થઈ ગઈ હોવાનું

તંત્રના ધ્યાનમાં આવ્યું છે. જીઈબીથી પેથાપુર તરફ જવાના માર્ગ ઉપર સરકારી જમીન ઉપર પાકા મકાનો ગેરકાયદેસર ઊભા થઈ ગયા છે. જેના પગલે મહાનગરપાલિકાના એસ્ટેટ વિભાગ દ્વારા આ વસાહતના ૬૦ જેટલા મકાનોને નોટિસ આપવામાં આવી છે અને જરૂરી આધાર પુરાવા રજૂ કરવા માટે તાકીદ કરવામાં આવી છે. સરકારી જમીન પર સંપૂર્ણ દબાણ કરી દેવાયું હોવાથી આગામી દિવસોમાં આ સમગ્ર વસાહત પાલી કરાવી દબાણો તોડી પાડવાની કાર્યવાહી હાથ ધરવામાં આવશે.

## સીમાની ઝાંખી હવે તેજસ્વી વિકાસથી પ્રકાશિત! ગુજરાતના અંતિમ છેવાડે હવે જીવનશૈલીમાં સર્જાઈ રહી છે મૂળભૂત પરિવર્તનની લહેર

માનનીય મુખ્યમંત્રી શ્રી ભૂપેન્દ્રભાઈ પટેલ સાહેબના શુભહસ્તે તેમજ માનનીય અધ્યક્ષ શ્રી શંકરભાઈ ચૌધરી સાહેબ અને માન. કેબિનેટ મંત્રી શ્રી ભલવંતસિંહ રાજપૂત સાહેબની પ્રેરક ઉપસ્થિતિમાં, બનાસકાંઠા જિલ્લાના સુઈગામ - નડાબેટ ખાતે યોજાયેલા ભવ્ય કાર્યક્રમમાં ૩૫૮.૩૭ કરોડના વિવિધ વિકાસ કાર્યોના ખાતમુહૂર્ત અને લોકાર્પણ કરવામાં આવ્યા. પ્રધાનમંત્રી શ્રી નરેન્દ્રભાઈ મોદી સાહેબની વિકાસદ્રષ્ટિ અને મુખ્યમંત્રી શ્રી ભૂપેન્દ્રભાઈ પટેલ સાહેબના

મજબૂત નેતૃત્વ હેઠળ, ગુજરાતના સીમાવર્તી વિસ્તારોમાં હવે વિકાસ દરરોજની હકીકત બની રહ્યો છે - જ્યાં અગાઉ અંત હતો, હવે ત્યાં નવી શરૂઆત થઈ રહી છે. ધાનેરા તાલુકા પંચાયત ભવનનું લોકાર્પણ કરવામાં આવ્યું, જ્યારે ડીસા ખાતે જિલ્લાકક્ષાની ૧૮૦ કરોડની સિવિલ હોસ્પિટલનું ઈ-ખાતમુહૂર્ત કરવામાં આવ્યું. સાથે સાથે આરોગ્ય, શિક્ષણ, ઊર્જા, માર્ગ અને શહેરી વિકાસ જેવા ક્ષેત્રોમાં અનેક મહત્વપૂર્ણ વિકાસ કાર્યોનું ખાતમુહૂર્ત પણ કરવામાં આવ્યું.

## FSSAI દ્વારા શક્તિપીઠ અંબાજી મંદિરના મોહનથાળના પ્રસાદને 'ઈટ રાઈટ પ્રસાદ'નું પ્રમાણપત્ર એનાયત

યાત્રાધામ અંબાજી વિશ્વભરના શક્તિ ઉપાસકોની આસ્થાનું કેન્દ્ર છે. અંબાજી મંદિર ટ્રસ્ટ દ્વારા મોહનથાળ પ્રસાદ બનાવી વેચાણ કરવામાં આવે છે. વર્ષ દરમ્યાન લગભગ એક કરોડ પચ્ચીસ લાખ જેટલા મોહનથાળ પ્રસાદનું વેચાણ કરવામાં આવે છે. મંદિર ટ્રસ્ટ દ્વારા ભાવિકોને આપવામાં આવતા પ્રસાદની ગુણવત્તા અને સ્વચ્છતાને ધ્યાને રાખતા ફૂડ સેફ્ટી એન્ડ સ્ટાન્ડર્ડ્સ ઓથોરિટી ઓફ ઈન્ડિયા (FSSAI) દ્વારા તમામ માપદંડોને આધારે અંબાજી મંદિરને 'ઈટ રાઈટ પ્રસાદ' પ્રમાણપત્ર એનાયત કરવામાં આવ્યું છે.

આ સિદ્ધિ મંદિર ટ્રસ્ટ દ્વારા ભાવિકોને આપવામાં આવતા પ્રસાદની ગુણવત્તા અને સ્વચ્છતા તથા મંદિરના ખાદ્ય વ્યવસ્થાપન કામગીરીનું પ્રતિબિંબ છે. ધાર્મિક સ્થળોએ જેમણે પ્રસાદ તૈયાર કરવો અને વિતરણ કરતી વખતે ફૂડ સેફ્ટી, સ્વચ્છતા અને ગુણવત્તાના કડક માપદંડો અનુસર્યા હોય તેમને જ 'ઈટ રાઈટ પ્રસાદ' પ્રમાણપત્ર આપવામાં આવે છે.

અંબાજી મંદિરની આ સિદ્ધિ સમગ્ર ગુજરાત માટે ગૌરવની બાબત છે. ભવિષ્યમાં પણ મંદિર ટ્રસ્ટ આ દિશામાં સતત પ્રગતિ કરાશે તેમ મંદિર ટ્રસ્ટના વહીવટદાર અને અધિક કલેક્ટર કૌશિક મોદીએ જણાવ્યું છે.

## પરંપરાગત ખેતીમાં ગુજરાતને કેન્દ્રનો 'અસહકાર', સજીવ ખેતી માટે ૧૩ કરોડને બદલે માત્ર ૪ કરોડ આપ્યા

રાસાયણિક ખાતર, જંતુનાશક દવા, જીનેટિકલી એન્જિનિયર્ડ બિયારણ થકી ઉત્પાદિત થતાં કૃષિ પાકો માનવ સ્વાસ્થ્ય માટે હાનિકારક છે. આરોગ્ય પ્રત્યે વધતી લોકજાગૃતિને પગલે હવે સજીવ ખેત ઉત્પાદનોની ડિમાન્ડ વધી છે. આ જોતાં હવે ખુદ ખેડૂતો પણ સજીવ ખેતી તરફ વળ્યાં છે. જોકે, રાજ્યપાલ પણ સજીવ ખેતીના હિમાયતી રહ્યાં છે ત્યારે ગુજરાતને પરંપરાગત ખેતીમાં કેન્દ્ર સરકારે જ સહયોગ નથી આપ્યો. કેન્દ્રએ ગુજરાતને સજીવ ખેતી માટે મોટા ઉપાડે ૧૩ કરોડ ગ્રાન્ટ આપવા જાહેરાત કરી હતી પણ માત્ર ૪ કરોડ રૂપિયા જ આપ્યા



હતાં. ગુજરાતમાં છાણીયું ખાતર, દેશી પદ્ધતિથી નિદામણ ઉપરાંત સજીવોના ઉપયોગથી પાકને નુકસાન કરતાં જીવજંતુઓને નિયંત્રણ કરી પરંપરાગત રીતે ખેતી કરવામાં આવે છે. પર્યાવરણની સમતુલા

જળવાઈ રહે, રાસાયણિક પ્રદૂષણથી મુક્ત મળે, સ્વાસ્થ્યને નુકશાન ન થાય તેવા ખેત ઉત્પાદન મળે, ટકાઉ-સલામત ખેતી થાય તે હેતુથી ખેડૂતો સજીવ ખેતી કરવા માંડ્યાં છે. આ બાબતે કેન્દ્ર સરકારે સજીવ ખેતીને

પ્રોત્સાહન આપવાની ઊભુ થયું છે. ગુજરાતમાં કેન્દ્રના કેસોમાં થતા વધારાને ધ્યાને લઈ સજીવ ખેતી જરૂરી બની છે, તેમ છતાંય પાછલા બારણે કૃત્રિમ ખેતીને પ્રોત્સાહન મળી રહ્યું હોય તેમ લાગી રહ્યું છે.

## ગાંધીનગર આરોગ્ય વિભાગ એક્શનમાં: ૫૫૩ ટીમોને ચકાસણી દરમિયાન ૩૦૫૮ પાત્રોમાંથી પોરા મળતાં ૧૪૫ એકમોને નોટિસ ફટકારવામાં આવી

ગ્રામ્ય વિસ્તારના ભંગારવાળા, ટાયર પંચર, દુકાનો, શાળા કોલેજો, પાર્લર અને હોટેલોમાં મોટા પ્રમાણમાં મચ્છરના બ્રીડિંગ મળી આવતા ૧૪૫ એકમોને નોટિસ ફટકારી હતી. ઉપરાંત બીજી વખત પોરા મળી આવશે તો સીલ મારવાના કડક પગલાં લેવામાં આવશે. પોરાનાશકની કામગીરી માટે આરોગ્યની ૫૫૩ ટીમો બનાવીને વિવિધ સ્થળે તપાસ કરતા કુલ-૩૦૫૮ સ્થળોએ મચ્છરના લારવા મળ્યા હતા.



આરોગ્ય કર્મચારીઓની ૫૫૩ ટીમો બનાવીને હોસ્પિટલો, આરોગ્ય કેન્દ્રો, શાળા-કોલેજો, આંગણવાડી, પંચાયતઘર, ડેરી, બેન્ક, પોસ્ટ ઓફિસ, દુકાન, કોમર્શિયલ સાઈટ, ટાયર પંચર, ભંગારની દુકાન, ચાની કિટલી, ઠંડાપીણાનું પાર્લર, હોટેલો સહિતમાં સર્વેલન્સની કામગીરી હાથ ધરવામાં આવી હતી. તેમાં આરોગ્યની ટીમે સતત ત્રણ દિવસમાં ૨૩૫૦૮ ઘરમાંથી ૧૧૦૭૩૪ ઘરોની ચકાસણી કરવામાં આવી હતી. તેમાંથી ૨૭૪૮ ઘર અને ૩૦૫૮ પાત્રોમાંથી મચ્છરોના પોરા મળી આવ્યા હતા. મચ્છરોના

ફટકારી હતી. આંગણવાડીની ૮૮૨માંથી ૩૩ જગ્યાએ મચ્છરોનો પોરા મળતા ૨ને નોટિસ ફટકારી છે. તેવી રીતે કુલ-૩૦૪ પંચાયત ઘરમાંથી ૨૫ જગ્યાએ મચ્છરોના લારવા મળ્યા હતા. ડેરીની કુલ-૩૫૩માંથી ૧૦ જગ્યાએ મચ્છરના પોરા મળ્યા હતા. બેન્ક અને પોસ્ટ ઓફિસની ૨૩૪માંથી ૬ જગ્યાએ લારવા મળતા ૧ એકમને નોટિસ ફટકારી, દુકાન અને કોમર્શિયલ સાઈટ ૧૭૫૦માંથી ૭૫ જગ્યાએ લારવા મળતા ૭૫ એકમોને નોટિસ ફટકારી, ટાયર પંચરની દુકાનની ૪૧૩માંથી ૮૮ જગ્યાએ લારવા મળતા ૩૬ એકમોને નોટિસ, ભંગારની દુકાનની ૨૧૩માંથી ૫૪ જગ્યામાંથી લારવા મળતા ૨૫ને નોટિસ, ચાની કિટલીના ૪૭૫ એકમોમાં ૧૪ જગ્યાએ લારવા મળતા ૪ એકમોને નોટિસ ફટકારી હતી. ઠંડાપીણાના પાર્લર ૧૧૩૫માંથી ૪૭માં લારવા મળતા ૧૩ને નોટિસ, હોટેલના કુલ-૨૦૮ એકમોમાંથી ૨૭ જગ્યાએ લારવા મળતા ૧૬ એકમોને નોટિસ ફટકારી છે.